



Република Северна Македонија

Министерство за локална самоуправа

РЕПУБЛИКА СЕВЕРНА МАКЕДОНИЈА  
МИНИСТЕРСТВО ЗА ЛОКАЛНА САМОУПРАВА  
MINISTRIA E VETËQEVERISJES LOKALE

Бр.-Нг. 05-758/1  
30.03 2020 год.-viti  
Скопје-Shkup

Врз основа на член 77 од Законот за јавните набавки ("Службен весник на РМ" бр.24/19) и член 55 став 2 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 и 51/11) Министерот за локална самоуправа ја донесе следната одлука:

### ОДЛУКА за јавна набавка

1. Се утврдува потреба за доделување на договор за јавна набавка на монтажни контејнери за потребите на проектот „Одржлив и инклузивен рамномерен регионален развој“ (I фаза од проектот) во случај на вонредна ситуација во државата за справување со КОВИД 19 согласно Информацијата на Влада со број 02-749/1 од 27.03.2020 година.

2. За задоволување на потребата од точка 1 на оваа одлука се утврдуваат 14.473.576,00 денари без ДДВ.
3. Договорот за јавна набавка да се додели со спроведување на постапка со преговарање без објавување на оглас согласно со член 55 став 1 точка г) и член 55 став 6 од Законот за јавни набавки.
4. Постапката да се спроведе без користење на електронски средства.
5. Постапката да заврши со склучување на договор за јавна набавка.

6. За целосна реализација на постапката на доделување на договор за јавна набавка се формира комисија за јавна набавка во состав од претседател и 2 члена и тоа:

Александар Мишев, МЛС– претседател;

Божин Ложаноски, Министерство за здравство– член;  
Мирјана Македонска, СДЦ – член;

Димитар Ванчов, МЛС -заменик претседател;

Сања Спасова, Министерство за здравство – заменик член;

Марија Караева – СДЦ – заменик член;

7. За реализирање на оваа постапка нема да се ангажираат надворешни стручни лица.
8. Се задолжува комисијата од точка 6 да ја спроведе постапката согласно со одредбите од член 79 од Законот за јавните набавки.
9. Оваа одлука влегува во сила со денот на нејзиното донесување.



Република Северна Македонија

## Министерство за локална самоуправа

### Образложение

За потребите на проектот „Одржлив и инклузивен рамномерен регионален развој - I фаза на спроведување“ а согласно Договорот број. 02-2413/1 од 20.12.2017 помеѓу Владата на Република Северна Македонија претставувана од Министерството за локална самоуправа и Владата на Швајцарската Конфедерација претставувана од Федералниот департамент за надворешни работи дејствувајќи преку Амбасадата на Швајцарија во Република Северна Македонија/ Швајцарска агенција за развој предвидено да се спроведе Грантова шема за инвестициски проекти од областа на социјалната инклузија. Согласно настанатата вонредна состојба во Република Северна Македонија а воедно и прогласената пандемија од COVID-19 вирусот на светски рамки Министерството за локална самоуправа и Швајцарската агенција за развој и соработка преку Проектот „Одржлив и инклузивен рамномерен регионален развој“ ќе го поддржат Министерството за здравство со набавка на стоки кои им се неопходни во моментот.

Имено, поради важноста на оваа состојба и замавот што го зема COVID-19 вирусот, дел од средствата кои беа наменети за грантова шема за инвестициски проекти од областа на социјалната инклузија бирани на партиципативен начин преку регионални форуми во осумте плански региони во висина до 260.000 CHF од вкупно 1.131.000 CHF ќе бидат насочени за набавка на монтажни котејнери.

Важно е да се обезбеди набавка на монтажни контејнери што би се ставиле на располагање на Инфективната Клиника, неопходни за полесно справување со епидемијата со КОВИД19. По завршување на потребата за нивно користење од страна на Министерството за здравство истите ќе бидат дислоцирани со Одлука на Министерството за локална самоуправа. Објектите ќе бидат поставени во руралните подрачја, во секој регион, поради недостатокот и лошата состојба на постојните медицински објекти. Одлуката за поставување на овие објекти ќе биде донесена на партиципативен начин во координација со Министерството за здравство, Советот за развој на планските региони и граѓаните.

Постапката е делива на два дела: 1) набавка на монтажни контејнери и 2) монтаж на топол ходник. Првиот дел економските оператори може да го поделат на составни делови согласно преговорите. Комисијата ќе го утврди начинот на кој ќе бидат поделени составните делови за време на преговорите.

МИНИСТЕР ЗА ЛОКАЛНА САМОУПРАВА  
г-р. Горан Милевски

